

سلاسل اربعہ ۴

قادریہ، نقشبندیہ، چشتیہ، شہروردیہ

ہدایات و مشورے

برائے متوسلین

حضرت مولانا سید ابوالحسن علی حسنی ندوی رائے بریلوی

رحمۃ اللہ علیہ رحمۃ واسعۃ

ناشر

سید احمد شہید اکیڈمی تکیہ کلاں رائے بریلی

نام کتاب سلاسل اربعہ
نام مرتب سید محمود حسن حسنی ندوی
صفحات ۲۷
قیمت تین ہزار (۳۰۰۰)



بِسْمِ اللّٰهِ الرَّحْمٰنِ الرَّحِیْمِ

پیش لفظ

الحمد لله رب العالمين والصلوة والسلام على سيد المرسلين
 وآله وصحبه اجمعين وعلى من تبعهم
 باحسان الى يوم الدين.

لابعاد :

حضرت مدظلہ سے ارباب و بیعت کا تعلق رکھنے والوں کا ایک عرصہ سے اصرار تھا کہ جن سلسلوں میں حضرت والا کو اجازت حاصل ہے ان کو اور ساتھ ساتھ شجرہوں کو بھی طبع کر دیا جائے، مشائخ کے یہاں اس کا اہتمام رہا ہے تاکہ تعلق رکھنے والے اپنی دعاؤں میں ان کو یاد رکھ سکیں اور ایصالِ ثواب کا بھی اہتمام کر سکیں۔ اللہ کے نیک اور مقبول بندوں کے لئے دعا کرنا اور ایصالِ ثواب کرنا خود دعا کرنے والے کے لئے بہت باعثِ خیر و برکت ہوتا ہے، اس لئے تمام اللہ والوں کے یہاں اپنے بزرگوں اور خاص طور سے اپنے سلسلہ کے مشائخ کے لئے دعا و ایصالِ ثواب کا اہتمام و معمول رہا ہے، انہی حضرات کے اہتمام و اصرار پر اس رسالہ کی ابتدا کی گئی اور عزیزم مولوی سید محمود حسن ندوی سلمہ کو یہ کام سپرد کیا گیا۔ (جن کو اللہ تعالیٰ نے تاریخ کا ذوق عطا فرمایا ہے) عزیز موصوف نے محنت و فکر مندی سے یہ رسالہ مرتب کر دیا جس میں ان تمام مشائخ کا ذکر بھی کیا ہے جنہوں نے حضرت والا کو اجازت دی یا مکمل اعتماد کا اظہار کیا اور محبت و تعلق سے نہایت بلند کلمات فرمائے ہیں (جو مرقہ خطوط میں دیکھے جاسکتے ہیں) اور اس کے ساتھ شجرہوں کو عمدگی اور سلیقہ مندی سے

یکجا کر دیا۔ جزاہ اللہ خیر ایہ رسالہ بقامت کہتر بقیمت بہتر کا صحیح مصداق ہے کیونکہ حضرت والا نے بہت اختصار سے اپنے تعلق والوں کے لئے (سلسلہ میں داخل ہونے والوں اور ہونے والیوں کے لئے ہدایات و مشورے کے عنوان سے) نہایت عمدہ اور ضروری نصیحتیں تحریر فرمادی ہیں جو حرز جان بنائے جانے کے لائق ہیں اور ہر اراستند کے لئے بلکہ ہر مسلمان کے لئے ترقی کا زینہ اور کامیابی کا وسیلہ ہیں۔ اللہ تعالیٰ ہم سب کو ان پر عمل کرنے کی توفیق عطا فرمائے۔ آمین۔

آخر میں ہم محترمی جناب قاری حبیب احمد صاحب کا شکر یہ ادا کرتے ہیں جن کو حضرت مدظلہ سے والہانہ تعلق ہے اور انہی کے حکیم اصرار سے یہ کام انجام پاسا کا اور انہی کی درخواست پر حضرت مدظلہ نے یہ چند کلمات تحریر فرمائے اور انہی کے تعاون سے یہ رسالہ طبع ہو رہا ہے۔ اللہ تعالیٰ اس کو نافع بنائے اور قبول فرمائے اور قاری صاحب کو اس کا بہتر سے بہتر صلہ عطا فرمائے۔ آمین۔

طالب دعا

عبداللہ حسنی ندوی

دارالعلوم ندوۃ العلماء، لکھنؤ

۲۸ ۲۷ ۱۳۱۳ھ



سلسلہ میں داخل ہونے والوں اور ہونیوالیوں کیلئے

ہدایات و مشورے

مولانا سید ابوالحسن علی حسینی ندوی

بیعت کرنا اور سلسلہ میں داخل ہونا کوئی رسمی اور شوقیہ چیز نہیں ہے جس کیلئے کچھ ماننا اور کرنا نہ پڑے، محض برکت یا شہرت مقصود ہو، یہ ایک عہد و معاہدہ اور ایک نئی دینی و ایمانی زندگی کا آغاز ہے جس میں زندگی میں کچھ تبدیلیاں، کچھ پابندیاں اور کچھ ذمہ داریاں ہیں۔

۱۔ سب سے پہلی اور ضروری بات یہ ہے کہ بیعت اور سلسلہ میں داخل ہونا، کلمہ کی تجدید اور اسلامی عہد و معاہدہ اور اللہ و رسول کے احکام کے مطابق دینی و ایمانی زندگی شروع کرنے اور اسی کے مطابق زندگی گزارنے کا قصد و ارادہ اور عہد و معاہدہ سمجھا جائے۔

۲۔ سب سے ضروری بات یہ ہے کہ عقیدہ درست اور پختہ کیا جائے اور اس بات کا اقرار اور اس پر ایمان ہو کہ اللہ کے سوا کسی کے ہاتھ میں جلانے مارنے، صحت اور شفا دینے، اولاد دینے، روزی دینے اور قسمت انجھی بری کرنے کا اختیار نہیں ہے اور اس کے سوا کوئی بندگی کا مستحق نہیں، نہ اس کے سوا کسی کے سامنے سجدہ کیا جاسکتا ہے، نہ بندگی کی کوئی شکل اختیار کی جاسکتی ہے، نہ حاجت روائی اور مشکل کشائی کا سوال کیا جاسکتا ہے۔ (۱)

۳۔ سید المرسلین و خاتم النبیین محمد رسول اللہ ﷺ کو اللہ کا آخری نبی ذریعہ ہدایت، وسیلہ

(۱) اس کیلئے جو لوگ اردو ہی پڑھ سکتے ہیں وہ سالہ "صحیت المسلمین" تصنیف مولانا خرم علی بلہوری اور "تقویۃ الایمان" معتمد حضرت شہداء خلیل شہید اور علمائے حق خصوصاً مولانا چارلس علی قناری وغیرہ کی کتابیں اور رسالے پڑھیں۔

شفاعت اور سب سے زیادہ محبت اور اجتناب بیرونی کا مستحق سمجھا جائے اور زیادہ سے زیادہ آپ کی سنتوں پر عمل کرنے کی کوشش کی جائے اور دینی و دنیوی زندگیوں میں آپ کی ہدایت، آپ کے معمول اور دستور پر عمل کرنے کی کوشش کی جائے، آپ کی سیرت پاک کے مطالعہ کا اہتمام کیا جائے، اور آپ کی احادیث کے مجموعوں اور سیرت کی کتابوں کے مطالعہ کا شوق پیدا کیا جائے۔ (۱)

۴۔ زندگی کو اسلامی قالب میں ڈھالنے اور صحیح مقاصد زندگی معلوم کرنے کے لئے راقم کی کتاب ”دستور حیات“ کو مطالعہ میں رکھا جائے، نیز حکیم الامت حضرت مولانا اشرف علی صاحب تھانوی کے مواعظ و ملفوظات کا مطالعہ کیا جائے۔

۵۔ سب سے اہم فریضہ اور ضروری چیز نمازوں کو اپنے وقت پر پڑھنا اور اہتمام اور سنتوں کی پابندی کے ساتھ ادا کرنا ہے، اس میں غفلت اور تساہل کی طمانی کوئی چیز نہیں کر سکتی، نمازیں جماعت کے ساتھ حتی الامکان مسجد میں ادا کی جائیں۔ مستورات ان نمازوں کو اپنے وقت پر پڑھنے کی کوشش کریں، جو عام طور پر کاموں کی مصروفیت اور ذمہ داریوں کی وجہ سے فوت ہو جاتی ہیں، میان کا وقت نکل جاتا ہے۔

۶۔ دینی و دنیوی دونوں کاموں میں ثواب اور رضائے الہی کی نیت کی مشق کی جائے، اخلاق و معاملات اور زندگی کے معمولات میں بھی اس کا اہتمام کیا جائے تاکہ ان پر عبادت کا ثواب ملے اور ان کو حتی الامکان شریعت اور سنت کے مطابق کرنے کی کوشش کی جائے، اخلاقی و حرجی کمزوریوں، حسد و کینہ، حد سے بڑھے ہوئے غصے، بد گوئی اور بد زبانی اور مال و دولت اور دنیا کی حد سے بڑھی ہوئی محبت سے بچنے کی امکانی کوشش کی جائے۔

(۱) سیرت کی کتابوں میں قاضی سلیمان منصور پورٹی کی ”ترجمۃ للعالمین“ اور مولانا سید سلیمان صاحب ندوی کی ”رحمت عالم“ اور اگر اردو کی اچھی لیاقت ہے تو سید صاحب کی ”خطبات مدارس“ اور راقم کی کتاب ”نہایت محبت“ کا مطالعہ کیا جائے۔ احادیث کے سلسلہ میں ”زاوسر“ کو مطالعہ میں رکھا جائے، یہ امام نووی کے کتاب ”ریاض الصالحین“ کا ترجمہ راقم کی ہمشیرہ سیدہ حفصہ رحمۃ اللہ علیہا نے تنظیم صاحبہ کے قلم سے ہے۔

۷۔ قرآن مجید کی جس قدر سہولت کے ساتھ ممکن ہو تلاوت کا معمول بنایا جائے۔
 ۸۔ فجر کی نماز سے پہلے یا بعد یا مغرب، عشاء کے بعد (جس وقت آسانی سے ممکن ہو اور پابندی ہو سکے) ایک تسبیح درود شریف کی، ایک کلمہ سوم کی اور ایک استغفار کی پڑھ لی جائے اور اگر اللہ تعالیٰ توفیق دے تو آخر شب میں کچھ رکعتیں تہجد کی بھی پڑھنے کی کوشش کی جائے اور اپنے سلسلہ کے مشائخ اور تعلق والوں کے لئے دعا کی جائے۔

ریورڈس علی ندوی

ابوالحسن علی حسینی ندوی



بِسْمِ اللّٰهِ الرَّحْمٰنِ الرَّحِیْمِ

اللهم آتني بفضلك أفضل ما تؤتي عبادك الصالحين.

شیخ الاسلام و المسلمین، مفکر اسلام، عارف باللہ حضرت مولانا سید ابوالحسن علی میاں نعیمی ندوی اُدام اللہ فیوضہم و برکاتہم
 ونفعنا وسائر الطالبین بأقوالہ و أفعالہ و أحوالہ۔ ابتدا سے ہی رخصت کے بجائے
 عزیمت پر عمل پیرا رہے ہیں، ترویجِ شریعت اور اشاعتِ اسلام کا جذبہ آپ کے اندر شروع
 سے ہی موجزن رہا ہے۔

زبدۃ العارفین حضرت خلیفہ غلام محمد صاحب دہپورٹی کی خدمت میں دہپور
 حاضری دی اور شرف بیعت سے نوازے گئے۔ انہوں نے آپ کو اپنے مسترشد ہاں خاص
 اور خلیفہ اجل و ارشد حضرت مولانا احمد علی صاحب لاہورٹی کے پاس تربیت، تزکیہ نفس اور
 رہ سلوک کے منازل طے کرنے کے لئے بھیجا اور اشارہِ نبی سے اجازت و خلافت سے
 سرفراز کئے گئے۔

جبکہ اس کے بعد عقب الاقطاب شیخ المشائخ حضرت اقدس مولانا عبدالقادر رائے
 پورٹی نے آپ کو قبل از بیعت و خلافت سے شرف و مسعود کیا، چنانچہ حضرت والا
 دامت برکاتہم سلاسل اربعہ چشتیہ، نقشبندیہ، قادریہ اور سمرودیہ کے مشائخ کی سلک میں
 بطریق بیعت و اجازت منسلک ہیں، اس طور پر کہ آپ کو حضرت مولانا عبدالقادر صاحب
 رائے پورٹی سے چاروں سلسلوں چشتیہ، قادریہ، نقشبندیہ، سمرودیہ اور خاص طور پر
 حضرت سیدنا سید احمد شہید کے سلسلہ میں بیعت و اجازت حاصل ہے۔ اور حضرت مولانا
 احمد علی صاحب لاہورٹی سے سلسلہ قادریہ راشدہ میں بیعت و اجازت حاصل ہے۔ اور ان

طریقہ چشتیہ

سرور کائنات سرکارِ دو عالم سید المرسلین خاتم النبیین شیخ اعظم نبی اکرم حضرت
محمد رسول اللہ ﷺ سے

- اسد اللہ الغالب خلیفہ راشد امام عادل حضرت علی مرتضیٰ کرم اللہ وجہہ کو
 اور ان سے خیر النابین حضرت حسن بصری کو
 ان سے حضرت عبدالواحد بن زید کو
 ان سے حضرت فضیل بن عیاض تمیمی کو
 ان سے حضرت ابراہیم بن ادہم بخاری کو
 ان سے حضرت حذیفہ مرعشی کو
 ان سے حضرت امین الدین ابو مہرہ بصری کو
 ان سے حضرت محمد عابد غلو دینوری کو
 ان سے حضرت خواجہ ابوالفتح شامی چشتی کو
 ان سے حضرت خواجہ ابو احمد ابدال چشتی کو
 ان سے حضرت خواجہ ابو محمد چشتی کو
 ان سے حضرت خواجہ ابو یوسف چشتی کو
 ان سے حضرت خواجہ مودود چشتی کو
 ان سے حضرت حاجی شریف زندنی کو
 ان سے حضرت خواجہ عثمان ہارونی کو
 ان سے نائب رسول اللہ فی الہند امام الطریقہ
 حضرت خواجہ معین الدین چشتی اجمیری بھری کو

کو	حضرت علی رضا	ان سے
کو	حضرت معروف کرخی (۱)	ان سے
کو	حضرت سری السقطی بغدادی	ان سے
کو	سید الطائفہ حضرت جنید بغدادی	ان سے
کو	حضرت ابو بکر شبلی	ان سے
کو	حضرت ابو القاسم نصر آبادی	ان سے
کو	حضرت ابو علی دقاق	ان سے
کو	امام ابو القاسم قشیری	ان سے
کو	حضرت ابو علی فارمدی طوسی	ان سے
کو	حضرت یوسف ہمدانی	ان سے
کو	خواجہ خواجگان حضرت خواجہ عبدالحق عجد وانی	ان سے
کو	خواجہ عارف ریوگری	ان سے
کو	خواجہ محمود انجیر فقوی	ان سے
کو	خواجہ علی عزیز ان درامتی	ان سے
کو	خواجہ محمد باباساسی	ان سے
کو	خواجہ امیر کلاں بخاری	ان سے
کو	امام الشریعہ والطریقہ حضرت خواجہ بہاء الدین محمد نقشبند بخاری کو	ان سے
کو	خواجہ علاء الدین عطار	ان سے
کو	حضرت مولانا یعقوب چرخنی	ان سے
کو	حضرت خواجہ ناصر الدین والملتہ عبید اللہ احرار سمرقندی کو	ان سے

(۱) اور حضرت معروف کرخی کو حضرت دہود طائی سے اور ان کو حضرت حبیب عجمی سے اور ان کو حضرت حسن بصری سے انتساب ہے۔

کو	حضرت مولانا محمد زاہد وحشی	ان سے
کو	حضرت خواجہ محمد الملکی	ان سے
کو	حضرت خواجہ عبد الباقی باقی باللہ دہلوی	ان سے
کو	شیخ الاسلام و المسلمین مجدد الف ثانی امام احمد سرہندی	ان سے
کو	حضرت سید آدم بنوری مہاجر مدنی	ان سے
کو	حضرت حافظ سید عبد اللہ محدث اکبر آبادی	ان سے
کو	شاہ عبد الرحیم دہلوی	ان سے
کو	حکیم الاسلام، مستد الہند حضرت شاہ ولی اللہ محدث دہلوی	ان سے
کو	سراج الہند حضرت شاہ عبد العزیز محدث دہلوی	ان سے
	امیر المومنین امام المجاہدین سید العارفین	اور ان سے
	حضرت سیدنا سید احمد شہید کو اجازت و خلافت حاصل ہے۔	



سلسلہ سہروردیہ

سید الطائفہ حضرت جنید بغدادی کے شیوخ کبار کا ذکر سلسلہ نقشبندیہ میں گزر چکا ہے۔

سید الطائفہ حضرت جنید بغدادی سے اجازت و خلافت ہے

کو	حضرت ممشاد دینوری	
کو	حضرت شیخ احمد اسود دینوری	اور ان سے
کو	حضرت شیخ محمد بن عبد اللہ عمویہ	ان سے
کو	حضرت شیخ وجیہ الدین سہروردی	ان سے
کو	حضرت شیخ ابوالنجیب ضیاء الدین عبدالقاہر سہروردی	ان سے
کو	شیخ الشیوخ امام الطریقہ حضرت شیخ شہاب الدین عمر سہروردی	ان سے
کو	حضرت شیخ بہاء الدین زکریا ملتانی	ان سے
کو	حضرت شیخ صدر الدین عارف ملتانی	ان سے
کو	حضرت شیخ ابوالفتح رکن الدین ملتانی	ان سے
کو	حضرت مخدوم جہانیاں جہان گشت سید جلال الدین بخاری	ان سے
کو	حضرت میراں محمد اجمل بہر اپنگی	ان سے
کو	حضرت سید بڑھن بہر اپنگی	ان سے
کو	حضرت شیخ محمد بن قاسم اودھی	ان سے
کو	شیخ المشائخ حضرت عبدالقدوس گنگوہی	اور ان سے
	حضرت شاہ عبدالباری تک۔	



سلسلہ قادریہ (مجددیہ)

سید الطائفہ حضرت ابوالقاسم جدید بغدادی سے

کو	حضرت ابو بکر شیلی	
کو	حضرت ابوالفضل عبدالواحد حمیمی	لور ان سے
کو	حضرت ابوالفرح یوسف طرطوسی	ان سے
کو	حضرت ابوالحسن علی ہکامی قریشی	ان سے
کو	حضرت ابوسعید مبارک عمری	ان سے
	شیخ الشیوخ امام الطریقہ میر النابیر	ان سے
کو	حضرت شیخ عبدالقادر جیلانی بغدادی (۱)	
کو	حضرت سید عبدالرزاق جیلانی بغدادی	ان سے
کو	حضرت سید شرف الدین قتیل	ان سے
کو	حضرت سید عبدالوہاب	ان سے
کو	حضرت سید بہاء الدین	ان سے
کو	حضرت سید عقیل	ان سے
کو	حضرت سید شمس الدین صحرانی	ان سے
کو	حضرت سید گدار حمان بن ابی الحسن	ان سے

(۱) حضرت غوث اعظم سید محمد الدین شیخ عبدالقادر جیلانی کو اپنے آبائی طریق میں بھی ہجرت ہے اور وہ اس طرح ہے :
 آپ کو اپنے والد ماجد سید ابوصالح سے ہان کو اپنے والد سید عبداللہ جیلی سے ان کو اپنے والد سید سنی
 زامہ سے ہاوران کو اپنے دادا سید دقو سے ہان کو اپنے والد سید موسیٰ جلی سے ہان کو اپنے والد سید عبداللہ سے ہان کو
 اپنے والد سید موسیٰ الجون سے ہان کو حضرت سید عبداللہ اخص سے ہاوران کو حضرت سید حسن شہابی سے ہاوران کو
 رحمانہ التبی، سبط اکبر سید شباب نعل اللہ حضرت سیدنا حسن رضی اللہ عنہ سے اور ان کو رابع الکفایہ المراشدین
 امیر المؤمنین حضرت سیدنا علی بن ابی طالب سے ہاوران کو شیخ الحدیثین رحمۃ اللعالمین حضرت محمد رسول اللہ ﷺ
 سے استساب بیعت و خلافت ہے، ملاحظہ ہو حضرات القدر سے مولانا ہدیر الدین سرہندی۔

سلسلہ قادریہ راشدیہ

شیخ المشائخ، غوث اعظم، پیران پیر، امام الطریقہ، شیخ شیوخ الطریقہ

والشریعت حضرت سید محی الدین عبدالقادر جیلانی بغدادی سے

ان کے صاحبزادے شیخ الغار فین حضرت سید سیف الدین عبدالوہاب کو

کو	حضرت سید صفی الدین صوفی	اور ان سے
کو	حضرت سید ابوالعباس احمد	ان سے
کو	حضرت سید مسعود طہی	ان سے
کو	حضرت سید علی	ان سے
کو	حضرت سید شاہ میر	ان سے
کو	حضرت سید شمس الدین گیلانی طہی	ان سے
کو	حضرت سید محمد غوث گیلانی حسی طہی اپنی	ان سے
کو	حضرت سید عبدالقادر ثانی اپنی	ان سے
کو	حضرت سید عبدالرزاق	ان سے
کو	حضرت سید حامد گنج بخش کلاں	ان سے
کو	حضرت سید عبدالقادر ثالث	ان سے
کو	حضرت سید عبدالقادر رابع	ان سے
کو	حضرت سید حامد گنج بخش ثانی	ان سے
کو	حضرت سید شمس الدین طانی	ان سے
کو	حضرت سید محمد صالح	ان سے
کو	حضرت سید عبدالقادر جیلانی خامس	ان سے

کو	حضرت سید محمد ہاشم	ان سے
کو	حضرت سید محمد راشد	ان سے
کو	حضرت شاہ حسن	ان سے
کو	حضرت حافظ محمد صدیق بھروچڑوی	ان سے
کو	حضرت خلیفہ غلام محمد صاحب دہچوری اور حضرت مولانا سید تاج محمود	اور ان سے
	صاحب امر دہلی کو اور ان دونوں بزرگوں سے	
	دلی شہیر، شیخ کبیر، مفسر قرآن حضرت مولانا احمد علی صاحب لاہوری کو اس سلسلہ	
	عالیہ میں اجازت و خلافت حاصل ہے۔	

نور اللہ مر القلہم، ونور دمضاجعہم ورفع مراتبہم اجمعین۔
 اور ان سے شیخنا و مرشدنا شیخ الاسلام و المسلمین حضرت مولانا سید ابوالحسن علی حسنی ندوی رائے
 بریلوی رحمۃ اللہ علیہ رحمۃ واسعہ کو خلافت حاصل ہوئی۔ اور ان سے مرشدنا و مجددنا حضرت
 مولانا سید محمد رابع حسنی ندوی دامت برکاتہم ورحمتنا اللہ بہہ و المسلمین کو خلافت حاصل ہوئی۔



سلاسل اربعہ کی خصوصیات و تعلیمات

اب ہم ان چاروں سلسلوں کے ذکر کے بعد ان کا مختصر تعارف پیش کرتے ہیں، جو ایک صاحب نسبت بزرگ اور بلند پایہ عالم و مورخ مولانا حکیم سید عبدالحی صاحب حسنی رحمۃ اللہ علیہ کی ایک انسائیکلو پیڈیل تصنیف ”الطائفۃ الاسلامیۃ فی الہند“ (اسلامی علوم و فنون ہندوستان میں) سے ماخوذ ہے :

”روحانی طاقت کو غذا دینے اور اس کو قوی کرنے کے طریقہ تعلیم میں الگ الگ طریقے اختیار کئے گئے جس کے نتیجے میں مختلف سلسلے اور طریقے پیدا ہوئے چند کو زیادہ شہرت اور مقبولیت حاصل ہوئی، ان میں ایک طریقہ قادریہ ہے، اس کا اقتساب سیدنا امام عبدالقادر جیلانی کی طرف ہے، اس طریقہ کی خصوصیت و نیا نوازل کا اہتمام اور ذکر کی پابندی ہے، تاکہ اللہ تعالیٰ کا استحضار ہر وقت قائم رہے اور بندہ ہر وقت اپنے کو اللہ تعالیٰ کے دربار میں محسوس کرے۔ اس طریقہ کی بہت ساری شاخیں ہیں اور اس کے اشغال و امور بہت ہی متنوع ہیں۔ اور ایک ”چشتیہ“ ہے، اس طریقہ کے بانی حضرت خواجہ معین الدین حسن بھری (متوفی ۶۲۷ھ) ہیں، ان کے مشائخ مقام چشت کے رہنے والے تھے، (اس لئے یہ طریقہ ”چشتی“ کہا گیا) اس طریقہ کی اساس حفظ انفاس کے ساتھ ذکر بالجہر پر ہے، اور شیخ سے محبت و تعظیم کا تعلق رکھنے پر اور چلہ کشی، روزہ کی کثرت، تہجد کی پابندی و وضو کے اہتمام، کم کھانے کم سونے کم بولنے اور ترک غفلت (استحضار) پر ہے، اس کے علاوہ بھی ان کے اشغال ہیں۔ ہندوستان میں سب سے پہلے اسی طریقہ کی اشاعت ہوئی اور پورے ملک میں یہ سلسلہ پھیل گیا۔ اس سلسلہ کی اصلاً دو شاخیں ہیں، نظامیہ و صابریہ، ان

سے بہت سی شاخیں وجود میں آئیں۔

اور ایک ”نقشبندیہ“ ہے، اس کے بانی حضرت خواجہ بہاء الدین محمد نقشبند رحمۃ اللہ علیہ ہیں، بخدا کے رہنے والے تھے وہیں حرار ہے، اس طریقہ کی بنیاد عقائد دینیہ کی صحیح اور کثرت عبادت اور حضور مع اللہ پر ہے، ان کا کہنا ہے کہ اللہ تک پہنچنے کے تین طریقے ہیں۔ ذکر، مراقبہ، ربط شیخ (۱) اور نفی اثبات کا ذکر جس نفس کے ساتھ، جو کہ حقد میں سے مروی ہے۔ ذکر کا دوسرا طریقہ اثبات محض ہے۔ حقد میں کے یہاں ایسا طریقہ نہیں ہے۔ ایسا معلوم ہوتا ہے کہ شیخ عبد الباقی (یعنی خواجہ باقی باللہ حضرت مجدد الف ثانی کے شیخ) یا ان کے کسی معاصر نے ذکر کا یہ طریقہ ایجاد کیا ہے۔ مراقبہ یہ ہے کہ انسان اپنے سارے اور اک واحساس کے ساتھ اس ذات مجرد کی طرف متوجہ ہو جائے جس کو لفظ ”اللہ“ سے لوگ جانتے ہیں، لفظ سے الگ ہو کر محض ذات کا تصور کرنا بہت کم ہے، مراقبہ کا کام یہ ہے کہ ذات باری تعالیٰ کی طرف توجہ الفاظ سے الگ ہو کر کرے اور اللہ کی طرف دساوس اور دوسرے خیال سے اپنے کو علیحدہ کر کے متوجہ ہو جائے۔

اس طریقہ کی بھی بہت سی شاخیں پھیلیں، لیکن اصلاً دو بڑی شاخیں ”باقیہ“ اور ”علائیہ“ ہیں، باقیہ کو حضرت مجدد الف ثانی کی نسبت سے زیادہ رواج و قبولیت ملی، اس کی اہم شاخوں میں ”دلی المہیہ“ ہے جس کا انتساب حکیم الاسلام حضرت شہ ولی اللہ محدث دہلوی کی طرف ہے اور ”محمدیہ احمدیہ“ ہے، جس کا انتساب امیر المؤمنین حضرت سید احمد شہید رائے بریلوی کی طرف ہے۔ طریقہ محمدیہ کو اللہ نے بڑی مقبولیت عطا فرمائی، اس طریقہ سے حضرت حاجی امداد اللہ صاحب مہاجر کی نے بڑا استفادہ کیا اور یہ طریقہ ان تمام طریقوں کا

(۱) ”ربط شیخ“ کا مطلب یہ ہے کہ شیخ کی خدمت میں حاضری دینا ہے، دل سے محبت کرے، شیخ کے فیضان کا مزہ لو رہے اور کسی عارض کی وجہ سے حاضری نہ دے سکے تو دل سے محبت و عقیدت کے جذبات کے ساتھ اس کے لئے دعا کرے، اس کی بتائی ہوئی باتوں اور تعلیم و تلقین کا احترام کرے، مگر اس کی تعینات و موقوفات ہوں تو ان کا مطالعہ اس طرح کرے کہ جیسے شیخ کی مجلس میں حاضر ہو۔ (اquadاستاذ گرامی مولانا سید محمد اللہ حسنی صاحب دام غلہ)

جن کا یہاں ذکر ہوا، جامع ہے۔ اس طریقہ کی خصوصیت ہم شیخ الاسلام والسلمین برکتہ العصر حضرت مولانا سید ابوالحسن علی حسنی مدنی دامت برکاتہم کی شہرہ آفاق تصنیف ”سیرت سید احمد شہید“ سے نقل کرتے ہیں وہ رقمطراز ہیں :

”دین کا ایک مہتمم بالشان شعبہ جس کے آپ اپنے دور میں مجدد تھے، اور جو دراصل پورے نظام دینی کی روح ہے، وہ ”ایمان و احتساب“ ہے، یعنی زندگی کے تمام اعمال و اشغال میں صرف رضائے الہی کی طلب، نیت کا استحضار ہو اور وہ موعود اجر و ثواب کی طمع میں انجام پائیں۔ آپ نے اس ”ایمان و احتساب“ کو کھل سلوک بتلایا تھا اور چاروں طرف کے ساتھ آپ اس میں بھی بیعت لیا کرتے تھے اور آپ اس کو ”طریقہ محمدیہ“ کے نام سے موسوم کرتے تھے۔

خود آپ نے اس طریقہ کے متعلق فرمایا کہ ہم ”طریقہ محمدیہ“ کے اشغال کی تعلیم اس طرح کرتے ہیں کہ کھانا اس نیت سے کھلایا جائے، کپڑا اس نیت سے پہنا جائے، نکاح اس نیت سے کیا جائے، سونے کی نیت یہ ہونی چاہئے، زراعت، تجارت، ملازمت کی نیت یہ ہونی چاہئے۔ اس طریقہ کی نسبت آنحضرت ﷺ سے ظاہری ہے۔ (۱)

اس طریقہ کی خصوصیت یہ ہے کہ اس سے پوری زندگی اپنی تمام عبادات و عادات کے ساتھ خالص عبادت اور تقرب الی اللہ کا ذریعہ بن جاتی ہیں۔

دوسری خصوصیت یہ ہے جسے حضرت مولانا رشید احمد صاحب گنگوہی نے بیان کیا، وہ فرماتے ہیں :

”سید صاحب“ توحید و رسالت و اجماع سنت پر بیعت لیتے تھے اور اجماع سنت کے لئے از حد تاکید فرمایا کرتے تھے اور بدعت کے سخت ماحی و مخالف تھے۔ (۲)

(۱) ملاحظہ ہو سیرت سید احمد شہید۔ جلد دوم۔ ص ۵۱۱۔ ۵۱۲

(۲) ملاحظہ ہو سیرت سید احمد شہید۔ جلد دوم۔ ص ۵۳۸

اور ایک ”طریقہ سہم وردیہ“ ہے اس کے بانی شیخ شہاب الدین عمر سہم وردی مصنف ”عوارف المعارف“ ہیں۔ اس طریقہ کی بنیادی باتیں یہ ہیں :

رات و دن کے اوقات کو نظام کے ساتھ ان کاموں میں لگادینا جو مناسب و بہتر ہیں۔ مثلاً روزہ، تہجد، اوجیہ، ماٹورہ کی پابندی اور اور دو وظائف کی پابندی، نفی و اثبات کے ذکر میں مشغول رہنا اس طرح کہ قلب پر اثر انداز ہو اور اس کے علاوہ اور بھی بہت سے اشغال ہیں۔ ہندوستان میں یہ طریقہ شیخ بہاء الدین ذکر یا ملتانی کے ذریعہ آیا، انہوں نے یہ طریقہ خود بانی طریقہ سے اخذ کیا تھا۔ (۱)

ان چاروں سلسلوں کے مختصر تعارف کے بعد ان میں داخل ہونے والے اور کسی تہج اللہ شیخ کے ہاتھ میں ہاتھ دینے والے کے لئے ضروری و نفع چیز لکھی جاتی ہے جو حضرت مولانا عبدالحی حسنی صاحب (مصنف نزہۃ الخواطر و سابق ناظم ندوۃ العلماء) نے ان سلاسل کا تعارف کرانے سے پہلے تصوف و سلوک کی اہمیت پر روشنی ڈالتے ہوئے تحریر فرمائی ہے، وہ کہتے ہیں :

”ارشاد رسول ﷺ ہے کہ جو ”لا الہ الا اللہ“ کی گواہی دیتے ہوئے وفات پائے گا وہ جنت میں داخل ہوگا۔ مرید کے لئے ضروری ہے کہ ان مقامات میں وہ برابر ترقی کرتا رہے اور ان مقامات کے لئے طاعت و اخلاص اصل ہے، اور اس کی بنیادی اور مقدم شرط ایمان ہے۔ پھر اس کے نتیجہ میں کچھ احوال و صفات اور نتائج و ثمرات ظاہر ہوتے ہیں، یہاں تک کہ مرید درجہ بدرجہ توحید اور معرفت کے بلند مقام پر پہنچ جاتا ہے۔ اگر کسی مقام و حالت میں صحیح اور مطلوب ثمرات نہ حاصل ہوں تو سمجھ لینا چاہئے کہ پہلے والے مقام میں کوئی تقصیر رہ گئی ہے اور ٹھیک اسی طرح واردات قلبی اور کیفیات نفسی میں بھی سمجھنا چاہئے۔ اس لئے ضروری ہے کہ مرید اپنے ہر قول و فعل کا برابر محاسبہ کرتا رہے اور جائزہ لیتا

(۱) ملاحظہ ہو ”تہذیب الاسلامیہ فی الہند“۔ (اسلامی علوم و فنون ہندوستان میں) مطبوعہ دمشق۔

رہے کیونکہ اعمال کے نتائج و ثمرات کا ظہور ضروری ہے اور اگر نتائج ثمرات ٹھیک طور پر نہیں ظاہر ہو رہے ہیں تو اس کا سبب عمل میں کوئی کمی یا کوتاہی ہے۔ مزید اپنے اعمال کا محاسبہ اپنے ذوق و وجدان کے ذریعہ کرتا ہے لیکن یہ صفت بہت کم لوگوں کو حاصل ہے اور عام طور پر لوگ اس معاملہ میں غفلت کا شکار ہیں۔ (۱)

کچھ ضروری اذکار

اب ان ضروری اذکار کا ذکر کیا جاتا ہے جن کا التزام ہر مسلمان کو رکھنا چاہئے اس لئے کہ ان اذکار کی بڑی فضیلتیں وارد ہوئی ہیں اور ان کے التزام کی تاکید بھی کی گئی ہے۔ احادیث نبویہ شریفہ تو کثرت سے اس سلسلہ میں منقول ہیں اور آیات کریمہ اس پر دال ہیں۔ یہی وجہ ہے کہ مشائخ کرام رحمہم اللہ کا عمومی طور پر اپنے متوسلین کو ان کی تلقین کا معمول رہا ہے۔ ہمارے حضرت مرشد محمد دوم علیہم السلام بھی خاص طور پر ابتداءً جن کی تلقین فرماتے ہیں وہ یہ ہیں :

۱۔ ایک وظیفہ ”درود شریف“ کا ہے، درود شریف کئی طرح کے منقول ہیں، لیکن درود ابراہیمی کی زیادہ فضیلت وارد ہوئی ہے، اور نماز میں بھی وہی مسنون ہے، وہ یہ ہے :

”اللهم صل علی محمد وعلی آل محمد کما صلیت علیٰ ابراہیم وعلی آل ابراہیم انک حمید مجید، اللهم بارک علی محمد وعلی آل محمد کما بارکت علی ابراہیم وعلی آل ابراہیم انک حمید مجید.“

۲۔ پھر تیسرا کلمہ ہے، جس میں رب کائنات تبارک و تعالیٰ کی تسبیح و تحمید اور کبریائی بیان کی گئی ہے، وہ یہ ہے :

”سبحان الله والحمد لله ولا اله الا الله والله اكبر“

۳۔ اور ”استغفار“ ہے، مناسب تو یہ ہے کہ جو مسنون استغفار ہو اس کا التزام کیا جائے ورنہ (۱) ملاحظہ ہو ”اسلامی علوم و فنون ہندوستان میں“ سلسلہ دور المستحقین اعظم گڑھ۔

جس استغفار سے مناسبت ہو پڑھ کر اللہ کے سامنے گڑگڑایا جائے، عمومی استغفار یہ ہے :
 ”استغفر اللہ ربی من کل ذنب و اتوب الیہ“ یا یہ کہ ”یا واسع الفضل اغفر لی“ یا یہ
 کہ ”رب اغفر وارحم و انت خیر الراحمین“۔
 مزید یہ کہ روزانہ ایک پارہ کی تلاوت کا معمول بھی بتایا جائے اگر نہ ہو سکے تو آدھلا پارہ ضرور
 پڑھا جائے۔

سورہ اخلاص کی بھی ایک تسبیح کا معمول بتایا جائے تو بہتر ہوگا۔ عموماً مشائخ اس کی
 تلقین فرماتے ہیں اور تعلق مع اللہ کے لئے اس کو مفید اور مجرب گردانتے ہیں۔ حضرت
 مجدد الف ثانی رحمۃ اللہ علیہ نے بھی اپنے مکتوبات میں اس کی تصریح فرمائی ہے۔ اللہ تعالیٰ کو
 یہ عمل بڑا محبوب ہے اور اس کے مستقل اپنے فضائل ہیں۔ (۱) کوہ مبارک سورہ یہ ہے :

أعوذ بالله من الشيطان الرجيم. بسم الله الرحمن الرحيم.

قل هو الله أحد، الله الصمد، لم يلد ولم يولد، ولم يكن له كفواً أحد.

اللہ ہمیں بھی عمل کی توفیق دے اور آپ کو بھی، اور قبول بھی فرمائے۔

تمت بعون الله وعونه وهو الموفق وهو هادي السبيل.

طالب دعا

مرتب

یوم جمعہ ۱۳ محرم الحرام ۱۳۲۰ھ

مسجد دائرہ شاہ علم اللہ، رائے بریلی

